



انگریزی سیکھنے میں ہم آپ کی مدد کر سکتے ہیں

بالغ تارکین وطن کے لئے انگریزی کا پروگرام

مجھے انگریزی کیوں سیکھنی چاہئے؟

چونکہ اب آپ آسٹریلیا میں ہیں اس لئے انگریزی سیکھنا آپ کے لئے اہم ہے۔

انگریزی آسٹریلیا کی قومی زبان ہے۔ لوگ آسٹریلیا میں کئی زبانیں بولتے ہیں، لیکن آسٹریلیا کی زندگی میں بھرپور حصہ لینے کے لئے آپ کو انگریزی بولنے اور سمجھنے کی ضرورت ہوگی۔ انگریزی کے بغیر، آپ کو نوکری حاصل کرنے اور خودمختار بننے میں مشکل آئے گی۔ اگر آپ کی آسٹریلیا کا شہری بننے کی خواہش ہے تو بھی آپ کو انگریزی کی ضرورت ہے۔

بالغ تارکین وطن کے لئے انگریزی کا پروگرام کیا ہے؟

یہ پروگرام جو AMEP بھی کہلاتا ہے، اہل بالغ تارکین وطن اور پناہ گزینوں کو آسٹریلیا میں کامیابی سے بسنے میں مدد دینے کے لئے انگریزی زبان کی بنیادی تعلیم مہیا کرتا ہے۔

AMEP آپ کو محض انگریزی سے بڑھ کر اور بھی چیزیں سکھائے گا۔ آپ آسٹریلیا کے معاشرے، تہذیب اور روایات کے بارے میں بھی سیکھیں گے۔ آپ آسٹریلیا میں نئے آنے والے دوسرے لوگوں سے بھی ملیں گے جو شاید آپ سے ملتے جلتے تجربات اور اہداف رکھتے ہوں، اور غالباً آپ کئی نئے دوست بنائیں گے۔

AMEP پروگرام کو آسٹریلین حکومت سے مالی وسائل ملتے ہیں۔

کیا میں اس پروگرام کا اہل ہوں؟

آپ اس صورت میں اہل ہوسکتے ہیں اگر آپ تارک وطن یا پناہ گزین ہیں جو آسٹریلیا میں آباد ہو رہے ہیں اور آپ کو مستقل ویزہ دیا گیا ہے اور آپ بہت کم انگریزی بولتے ہیں یا بالکل انگریزی نہیں بولتے۔ کچھ تارکین وطن، جن کے پاس پروویژنل ویزہ ہے، بھی اس پروگرام میں شمولیت کے اہل ہو سکتے ہیں اور 15 سے 17 کی عمر کے کچھ نوجوان بھی اس پروگرام میں شامل ہو سکتے ہیں۔

آپ کو آسٹریلیا میں آنے یا مستقل رہائش حاصل کرنے کے چھ ماہ کے اندر AMEP کی سروسز فراہم کرنے والوں کے ساتھ اندراج کروانے کی ضرورت ہے۔ آپ کو ایک سال کے اندر اندر کلاسیں لینا شروع کر دینا چاہئے۔

آپ AMEP کے تحت ویزہ ملنے کی تاریخ کے بعد سے پانچ سال تک انگریزی کورسوں کے 510 گھنٹے یا فنکشنل انگریزی کے عملی استعمال کی سطح تک پہنچنے کے لئے درکار گھنٹوں تک (جو بھی پہلے پورا ہوتا ہو)، انگریزی پڑھ سکتے ہیں۔

آپ اضافی تعلیم کے اہل ہوسکتے ہیں اگر آپ کے یہاں آنے سے پہلے کے تلخ تجربات (مثال کے طور پر تشدد اور صدمہ) یا اسکول جانے کے محدود مواقع کی وجہ سے آپ کی مخصوص ضروریات ہیں۔

مزید برآں، AMEP کلائنٹس کو Settlement Language Pathways to Employment and Training (SLPET) کے پروگرام کے ذریعے مزید تعلیم دستیاب ہے۔ SLPET کلائنٹس کو آسٹریلیا کے کام کرنے کی جگہ کے کلچر اور طریقوں سے آگاہی دیتے ہوئے انہیں ملازمت سے متعلق ایک کورس کی پیشکش کرتا ہے تاکہ انہیں پیشے سے متعلق مخصوص انگریزی سیکھنے میں مدد دی جا سکے۔

پروگرام کی کیا قیمت ہوگی؟

جو لوگ اس پروگرام کے ذریعے پڑھنے کے اہل ہیں، ان میں سے زیادہ تر کے لئے کوئی فیس نہیں ہے۔

مجھے کون پڑھانے گا؟

مقامی ادارے، جو سروسز فراہم کرنے والے کہلاتے ہیں، AMEP کی تعلیم کی پیشکش کرتے ہیں۔ یہ سروسز فراہم کرنے والے ادارے ان اساتذہ کو ملازم رکھتے ہیں جو دوسری زبانیں بولنے والوں کو انگریزی پڑھانے میں ماہر ہوتے ہیں۔

آپ کا مقامی سروس فراہم کرنے والا آپ کو بتائے گا کہ آیا آپ پروگرام کے لئے اہل ہیں۔ یہ آپ کے لئے انگریزی سیکھنے کا بہترین طریقہ تجویز کر سکتے ہیں۔

اگر آپ کو گھریلو معاملات یا کام کی وجہ سے اپنی کلاسوں کا آغاز ملتوی کروانے کی ضرورت ہو تو یہ آپ کے لئے اس کی اجازت حاصل کر سکتے ہیں۔

آپ کا سروس فراہم کرنے والا آپ کو مشورہ دے گا کہ کونسا کورس آپ کی ضروریات کے لئے مناسب ترین ہے۔ وہ ایسا آپ کے کام اور گھریلو حالات اور آپ کی انگریزی کے موجودہ درجے کی بنیاد پر کریں گے۔ وہ آپ کو مزید پڑھائی کرنے کی منصوبہ بندی کرنے میں بھی مدد کر سکتے ہیں۔

میرے انگریزی سیکھنے کے دوران میرے بچوں کی دیکھ بھال کون کرے گا؟

آپ کا AMEP سروس مہیا کرنے والا آپ کے کلاس میں ہونے کے دوران بچوں کی مفت دیکھ بھال کا بندوبست کر سکتا ہے۔ بچوں کی مفت دیکھ بھال کی پیشکش صرف ان بچوں کے لئے ہے جو اسکول جانے کی عمر سے چھوٹے ہیں اور یہ صرف آپ کی کلاس کے وقت کے دوران ہی ہوتی ہے۔ مزید معلومات کے لئے اپنے AMEP سینٹر سے بچوں کی دیکھ بھال کی فیکٹ شیٹ (معلوماتی پرچہ) طلب کریں۔

میں کہاں سیکھوں گا؟

سروس فراہم کرنے والے فل ٹائم اور پارٹ ٹائم کورس کی پیشکش مختلف اوقات (دنوں، شاموں اور ویک اینڈز یعنی ہفتہ اور اتوار) میں اور مختلف مقامات پر کرتے ہیں جن میں اسکول، کالج اور کمیونٹی سینٹرز جیسا کہ چرچ اور مساجد شامل ہیں۔ سروس فراہم کرنے والے بڑے شہروں کے ساتھ ساتھ دوردراز اور دیہی علاقوں میں بھی کورس پیش کرتے ہیں۔

اگر میں کلاس میں حاضر ہونے کے قابل نہ ہوں تو؟

فاصلاتی تعلیم

AMEP کا ایک پروگرام فاصلاتی تعلیم کا ہے۔ آپ کا AMEP سروس فراہم کرنے والا آپ کو اس کورس پر مزید معلومات اور تجویز دے سکتا ہے۔ یہ پروگرام انٹرنیٹ کے ذریعے یا پھر سلسلہ وار تحریری اور آڈیویو ریکارڈنگ کے سامان کے پیکیج کے ذریعے مہیا کیا جاتا ہے جس میں کتابوں اور آڈیویو سامان کا استعمال کیا جاتا ہے۔ آپ کا ایک سنڈیافتہ استاد سے فون پر بھی باقاعدہ رابطہ ہوگا۔ آپ کو کورس پر کم از کم ہفتے میں پانچ گھنٹے گزارنا ہوں گے۔ مشقوں اور کام میں ریڈیو سننا، اخبار اور اشتہار پڑھنا، اپنے آپ کے بارے میں بولنا، معلومات طلب کرنا، فارم پر کرنا اور خط لکھنا شامل ہے۔

گھر پر پڑھنے کی اسکیم

اگر آپ AMEP کے اہل ہیں اور کلاس میں حاضر نہیں ہوسکتے تو امکان ہے کہ شاید آپ گھر پر استاد سے پڑھ سکیں۔ استاد آپ کے ساتھ آپ کے لیے انگریزی سیکھنے کے بہترین طریقے پر گفتگو کر سکتا ہے اور آسٹریلیا میں روزمرہ زندگی کو سمجھنے میں آپ کی مدد کر سکتا ہے۔ آپ کا AMEP سروس فراہم کرنے والا آپ کو اس اسکیم کے بارے میں مزید معلومات اور مشورہ دے سکتا ہے۔

AMEP کلاسیں شروع کرنے سے پہلے

AMEP کلاسیں شروع کرنے سے پہلے مندرجہ ذیل کے لئے آپ کو اپنے AMEP سنٹر سے وقت حاصل کرنا ہوگا:

- آپ کی انگریزی کے درجے کا تجزیہ کرنے کے لئے
- اس بات پر رضامند ہونے کے لئے کہ آپ ہر ہفتے کتنے گھنٹے پڑھیں گے اور آپ کس طرح کی کلاس لیں گے
- بچوں کی دیکھ بھال کی ضروریات پر گفتگو کرنے کے لئے اور یہ کہ AMEP سنٹر اس سلسلے میں آپ کی کیا مدد کر سکتا ہے
- آپ کی انفرادی منصوبہ بندی کی گائیڈ بنانے کے لئے جو کہ آپ کے تعلیمی اور پیشہ ورانہ اہداف کا تعین کرے گی اور یہ کہ آپ کو یہ اہداف حاصل کرنے کے لئے کیا کرنا اور سیکھنا ہوگا۔ جوں جوں آپ زیادہ انگریزی سیکھتے جائیں گے، اہداف کی طرف آپ کی پیش رفت آپ کے پلان پر ریکارڈ ہوتی جائے گی۔

مزید معلومات

مزید معلومات کے لئے آپ ڈیپارٹمنٹ آف امیگریشن اینڈ سٹیزن شپ کی انکوائری لائن 131 881 پر کال کر سکتے ہیں (آسٹریلیا میں کہیں سے بھی ایک لوکل کال کی قیمت پر)۔

AMEP اور آپ کے قریب ترین سروس فراہم کرنے والے کے بارے میں معلومات www.immi.gov.au/amep پر حاصل کی جا سکتی ہیں۔

اگر آپ کو مترجم کی مدد چاہئے، تو تحریری اور زبانی ترجمہ کرنے کی سروس (TIS) سے 131 450 پر رابطہ کریں (آسٹریلیا میں کہیں سے بھی لوکل کال کی قیمت میں)۔ وہ تحریری اور زبانی ترجمے کی خدمات دن میں 24 گھنٹے اور ہفتے کے ساتوں دن مہیا کرتے ہیں۔